




बरेली में बवालियों की तलाश में दबिश जारी मौलाना तौकीर समेत 11 भेजे जा चुके जेल



मियुन मन्हास बने बीसीसीआई अध्यक्ष, ओझा, आरपी सिंह टीम की चयन समिति में शामिल खेल टाइम्स



स्वच्छ ऊर्जा की दौड़ में चीन का बढ़ता वर्चस्व समाप्तकीय



यूएन में भारत की जिम्मेदारी बढ़ाने का चीन व रूस ने किया समर्थन

मुजफ्फरनगर में एक लाख का इनामी नईम मुठभेड़ में डेर मुजफ्फरनगर। खालापार निवासी एक लाख का इनामी नईम मीरापुर व जानसठ पुलिस के साथ हुई मुठभेड़ में मारा गया। उसका एक साथी फरार हो गया। मीरापुर थाने में तैनात दीवान कालुराम हाथ में गोली लगने से घायल हुआ है। एसएसपी संजय कुमार वर्मा ने घटनास्थल पर पहुंचकर मौका मुआयना किया। एसपी देहात आदित्य बंसल ने बताया कि रविवार को दोनों थानों की पुलिस ने एक सूचना के आधार पर भूमि नहर पुल की तरफ से जा रहे दो बाइकों पर दो सिद्धिग लोगों को रोकना चाहा, तो उन्होंने पुलिस पर गोली चलाई। जवाबी कार्रवाई में एक बदमाश नईम पुत्र यूसूफ गोली लगने से घायल हो गया। उसका साथी जंगल में भाग गया। कुछ देर बाद ही घायल बदमाश नईम की मौत हो गई। वह मुजफ्फरनगर के थाना खालापार के मोहल्ला खालापार का रहने वाला है।

ईडी जल्द कुछ एक्टर-क्रिकेटर की संपत्ति जब्त करेगी नई दिल्ली। ईडी जल्द ही कुछ खिलाड़ी और अभिनेताओं की करोड़ों की संपत्तियां जब्त करने जा रहा है। यह कार्रवाई मनी लॉन्ड्रिंग रोकथाम कानून (पीएमएलए) के तहत ऑनलाइन बैंकिंग एप। यूबेट के प्रमोशन मामले में होगी। ऑफिशियल सोर्स ने बताया कि। यूबेट एप से मिले एडवर्टाइजमेंट पैसों का इस्तेमाल कुछ सेलिब्रिटीज ने अलग-अलग तरह की संपत्ति खरीदने में किया है। ऐसे में इन्हें प्रोसीड्यूस ऑफ फ्राइम यानी अपराध से कमाई गई संपत्ति माना गया है। ईडी जल्द ही सेलिब्रिटीज की इन चल-अचल संपत्तियों को जब्त करने का आदेश जारी करेगी। कुछ सेलिब्रिटीज की संपत्तियां संयुक्त अरब अमीरात (यूएई) जैसे देशों में भी हैं। फिलहाल इनकी कोमत और मूल्यांकन किया जा रहा है।

कुपवाड़ा में नियंत्रण रेखा पर दो घुसपैठिए मारे गए श्रीनगर। जम्मू-कश्मीर के कुपवाड़ा जिले के करन सेक्टर में नियंत्रण रेखा (एलओसी) पर सुरक्षा बलों ने रविवार को घुसपैठ को एक कोशिश को नाकाम करते हुए दो घुसपैठियों को मार गिराया। आधिकारिक सूत्रों ने यह जानकारी दी। सूत्रों ने बताया कि यह घटना तब हुई जब सैनिकों ने नियंत्रण रेखा के पास वन क्षेत्र में सिद्धिग हलचल देखी। वहां तैनात सुरक्षा कर्मियों ने उन्हें रोकने की चेतावनी दी, लेकिन उन्होंने इसे अनसुना करते हुए गोलीबारी शुरू कर दी। इसके जवाब में सुरक्षा बलों ने भी गोलीबारी की, जिसमें दोनों घुसपैठिए मारे गए।

बिहार विस चुनावों के लिए पर्यवेक्षकों की नियुक्ति नई दिल्ली। चुनाव आयोग ने आगामी बिहार विधानसभा चुनावों और कुछ राज्यों में होने वाले विधानसभा उपचुनावों के लिए 470 अधिकारियों को केंद्रीय पर्यवेक्षक के रूप में नियुक्त करने का फैसला किया है। चुनाव आयोग की रविवार को जारी एक विज्ञापित के अनुसार इन अधिकारियों में 320 आईएसएस, 60 आईपीएस तथा 90 आईआरएस, आईआरएस और आईसीएस के अधिकारी हैं, जो इस समय विभिन्न राज्यों में कार्यरत हैं।

एशिया कप: टीम इंडिया की फिरकी में उलझा पाक

भारत को दिया 147 रनों का टारगेट

दुबई। एशिया कप के फाइनल में भारत को 147 रन का टारगेट मिला है। दुबई इंटरनेशनल स्टेडियम में चल रहे इस मुकाबले में भारतीय गेंदबाजों ने पाकिस्तान को 19.1 ओवर में 146 रन पर आलआउट कर दिया। कुलदीप यादव ने 4 विकेट लिए। उन्होंने अपने चौथे ओवर में 3 विकेट निकाले। साहिबजादा फरहान 38 गेंद पर 57 रन बनाकर आउट हुए। वरुण चक्रवर्ती ने उन्हें तिलक वर्मा के हाथों कैच कराया। कुलदीप



यादव ने 13वें ओवर की पांचवीं गेंद पर सईम अय्यूब का विकेट लिया। सईम ने 11 गेंदों पर 14 रन बनाए। अक्षर पटेल ने मोहम्मद हारिस (0) को पवेलियन भेजा। फखर जमान का विकेट वरुण को मिला। जमान ने 35 गेंदों पर 46 रन बनाए। अक्षर ने हुसैन तलत (1) को संजू सैमसन के हाथों कैच कराया। पाकिस्तानी कप्तान सलमान अली आगा को कुलदीप यादव ने आउट किया। कुलदीप ने शाहीन शाह अफरीदी का विकेट भी लिया।

गजवा-ए-हिंद की कल्पना बन जाएगी नरक का टिकट: योगी

बरेली बवाल के बाद 24 घंटे में यूपी सीएम का तीसरा अल्टीमेटम

बलरामपुर, वार्ता

मुख्यमंत्री योगी आदित्यनाथ ने बलरामपुर के दौरे पर बरेली बवाल को लेकर 24 घंटे में तीसरी बार दंगाइयों को अल्टीमेटम दिया। उन्होंने कहा कि यूपी में अराजकता और दंगा करने वालों को जहन्नुम का टिकट दूंगा। गजवा-ए-हिंद की कल्पना पर नरक का टिकट मिलेगा। भारत में उन महान आत्माओं के आदर्श चलेंगे, जिन्होंने राष्ट्र के लिए अपना बलिदान दिया। लोगों को संबोधित करते हुए सीएम ने एक बार फिर प्रदेश में अराजकता और दंगा फैलाने वालों को चेतावनी दी। सीएम योगी ने कहा कि यूपी में ऐसा करने की हिम्मत की, तो जहन्नुम का टिकट दूंगा। बरेली का हवाला देते हुए सबाक लेने की नसीहत दी। उन्होंने छांगुर की कालनेमि राक्षस से तुलना करते हुए कहा कि विकास में बाधा डालने वाले राक्षसों का विनाश होगा। सपा और कांग्रेस के अराजकत्वों से मिले होने की बात कही। सीएम ने कहा कि कुछ लोग भारत में रहते हैं, लेकिन गजवा-ए-हिंद का नारा लगाकर देश के भीतर राष्ट्रविरोधी गतिविधियों को बढ़ावा दे रहे हैं। भारत की धरती पर ये नहीं होगा। भारत की धरती महान आत्माओं की भूमि है। यहां उन महान आत्माओं के आदर्श चलेंगे, जिन्होंने राष्ट्र के लिए अपना बलिदान दिया है।



उग्र के मुख्यमंत्री ने कहा: यूपी में अराजकता और दंगा करने वालों को जहन्नुम का टिकट दूंगा

ड्रोन-चोरी के नाम पर भय फैलाने वालों पर लगेगा गैंगस्टर एक्ट बलरामपुर। ड्रोन के नाम पर चोरी और भय फैलाकर दहशत का माहौल बनाया जा रहा है। ऐसे लोगों को खिलाफ गैंगस्टर एक्ट के तहत कार्रवाई की जाएगी और उनकी संपत्ति जब्त की जाएगी। अगर आपके आसपास कोई दहशत फैला रहा है, तो पहले उसे रोकें, समझाओ। वह न माने तो प्रशासन को बताइए। प्रशासन उन्हें ठोकने का काम करेगा। लव-जिहाद, गोकशी जैसी गतिविधियों में कोई लिप्त है, तो आप पुलिस तक सूचना पहुंचाईए, बाकी का इंतजाम हम स्वयं कर लेंगे।

योगी आदित्यनाथ ने किए मां पाटेश्वरी के दर्शन लखनऊ। बलरामपुर। उग्र के सीएम योगी आदित्यनाथ ने रविवार को मां पाटेश्वरी मंदिर के दर्शन-पूजन किए। दो दिवसीय दौरे पर शनिवार को बलरामपुर पहुंचे श्री योगी आदित्यनाथ ने रात्रि विश्राम भी मंदिर में ही किया। इस दौरान मंदिर की व्यवस्थाओं एवं नवरात्र मेले की तैयारियों की जानकारी ली। श्री योगी ने रविवार सुबह तुलसीपुर में देवी शक्तिपीठ मां पाटेश्वरी मंदिर में दर्शन, पूजन-अर्चना की एवं मां की आरती उतारी। मुख्यमंत्री ने मां से सुखी, स्वस्थ व प्रसन्नचित्त उत्तर प्रदेश की कामना की।

गजवा-ए-हिंद की कल्पना करना, इसके बारे में सपना देखना भी नरक का टिकट बन जाएगा। जो लोग ऐसी गतिविधियों में लगे हैं, वे कान खोलकर सुन लें। दैत-खैर उनका भी हथ छांगुर जैसा ही होगा। सीएम ने आगे कहा कि किसी को प्रदेश का माहौल खराब करने की इजाजत नहीं है। कुछ लोग नए हथकंडे अपना रहे हैं। लेकिन, उन्हें याद रखना चाहिए कि हम उनकी सोच से कई ज्यादा तैयार हैं। उन्होंने वैसे ही पीटा जाएगा जैसे बरेली में पीटा गया। ये मूर्ख यह भी नहीं जानते कि आस्था के प्रतीकों का सम्मान किया जाता है। आस्था कोई चीराह पर दिखाने की चीज नहीं है।

छात्राओं के यौन शोषण का आरोपी चैतन्यानंद आगरा से गिरफ्तार

शाह टाइम्स ब्यूरो

नई दिल्ली। दिल्ली के वसंत कुंज स्थित श्री शारदा इंस्टीट्यूट ऑफ इंडियन मैनेजमेंट-रिसर्च के हेड स्वामी चैतन्यानंद सरस्वती उर्फ पार्थसारथी को दिल्ली पुलिस ने 27 सितम्बर की रात आगरा से गिरफ्तार किया।

चैतन्यानंद पर कई छात्राओं के यौन उत्पीड़न का गंभीर आरोप लगा है। गिरफ्तारी के बाद पुलिस चैतन्यानंद को मेडिकल जांच के लिए सफदरजंग अस्पताल दिल्ली लेकर आई। इसके बाद पटियाला कोर्ट में पेशी हुई। जहां से चैतन्यानंद को 5 दिन की पुलिस कस्टडी में भेज दिया गया है। चैतन्यानंद फरार था और उसकी आखिरी लोकेशन



आगरा में मिली थी। दिल्ली पुलिस की कई टीमों लगातार छापेमारी कर रही थी। चैतन्यानंद को वसंत कुंज पुलिस स्टेशन लाया गया है, जहां पूछताछ जारी है। दिल्ली पुलिस ने

भाजपा-आरएसएस के निशाने पर है लद्दाख: राहुल गांधी

नई दिल्ली। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने भाजपा और आरएसएस पर हमला करते हुए रविवार को कहा कि लद्दाख के लोग, परंपरा और संस्कृति इनके निशाने पर हैं। कांग्रेस नेता ने प्रदर्शन के दौरान हुई हिंसा में चार लोगों के मारे जाने को 'हत्या' करार देते हुए कहा कि सोच समझकर लद्दाख की संस्कृति, परंपरा और वहां के लोगों की 'हत्या' की जा रही है। उन्होंने कहा कि लोगों की आवाज दबाई जा रही है इसलिए ही सोनम वांग्चुक को गिरफ्तार करके जेल भेजा गया है।

एक्टर विजय की रैली में भगदड़: टीवीके नेताओं पर एफआईआर

तमिलनाडु। एक्टर विजय की रैली में भगदड़ में रविवार को मरने वालों का आंकड़ा 40 तक पहुंच गया है। इनमें 16 महिलाएं और 10 बच्चे शामिल हैं। 95 लोग घायल हैं, 51 लोग आईसीयू में भर्ती हैं। मरने वालों की संख्या और बढ़ सकती है। विजय की पार्टी तमिलनाडु वेन्नी कडगम (टीवीके) के नेताओं के खिलाफ पुलिस ने एफआईआर दर्ज कर ली है। उधर, पार्टी ने मद्रास हाईकोर्ट में इस मामले की जांच के लिए अपील की है। पार्टी ने कहा कि यह भगदड़ हादसा नहीं, साजिश

मरने वालों का आंकड़ा 40 तक पहुंचा है। हादसे के बाद गृह मंत्रालय ने राज्य सरकार से मामले को लेकर रिपोर्ट मांगी है। एक्टर विजय ने पार्टी के एक्स हैडल से एक पोस्ट किया है, जिसमें लिखा कि शनिवार को करूर में जो हुआ, उसका दुख बयां करने के लिए मेरे पास शब्द नहीं हैं। मैं मृतकों के परिजन को 20 लाख और घायलों को 2 लाख की मदद देना चाहता हूँ। दरअसल, एक्टर विजय ने 2 फरवरी 2024 को टीवीके पार्टी बनाई।

पीएम ने की त्योहारों में स्वदेशी खरीदने की अपील

शाह टाइम्स ब्यूरो

नई दिल्ली। पीएम मोदी ने रविवार को अपने रेडियो शो मन की बात के 126वें एपिसोड में फेस्टिव सीजन, आत्मनिर्भर भारत, वोकल फॉर लोकल पर बात की। पीएम ने कहा कि इस बार त्योहारों में स्वदेशी सामान ही खरीदें। ठान लीजिए, हमेशा के लिए, जो देश में तैयार हुआ है, वही खरीदेंगे। इसके अलावा पीएम ने दशहरा और छठ पर्व पर भी बात की। मोदी ने कहा कि भारत सरकार छठ पर्व को यूनेस्को की लिस्ट में शामिल करने पर काम कर रही है। इसके बाद पूरी दुनिया में पर्व की भव्यता फैलेगी। पीएम ने कहा कि रविवार

मन की बात का 126वां एपिसोड



सागर परिक्रमा करने वाली दो अफसरों की चर्चा और छठ पूजा-दिवाली का जिक्र किया को लता मंगेशकर की जयंती है। भारतीय संस्कृति और संगीत में रूचि रखने वाला कोई भी उनके गीतों को सुनकर अभिभूत हुए बिना नहीं रह सकता। उनके गीतों में वो सब कुछ है, जो मानवीय संवेदनाओं को झकझोरता है। मराठी सुगम

प्रधानमंत्री ने करूर रैली के पीड़ितों के लिए अनुग्रह राशि की घोषणा की नई दिल्ली। पीएम मोदी ने तमिलनाडु के करूर में एक राजनीतिक रैली के दौरान भगदड़ में मारे गए लोगों के परिजनों के लिए रविवार को प्रधानमंत्री राष्ट्रीय राहत कोष (पीएमएनआरएफ) से दो-दो लाख रुपये की अनुग्रह राशि की घोषणा की। प्रधानमंत्री कार्यालय ने सोशल मीडिया पर यह जानकारी दी। इस घटना में घायल हुए लोगों को 50 हजार रुपये की राशि प्रदान की जाएगी। श्री मोदी ने शनिवार को इस घटना पर दुख जताया था।

कलश छलकें भी सुनाया गया। अमर शहीद भगत सिंह, हर भारतवासी, विशेषकर देश के युवाओं के लिए एक प्रेरणापुंज है। निर्भीकता उनके स्वभाव में कूट-कूट कर धरी थी। देश के लिए फांसी के फंदे पर झूलने से पहले

भगत सिंह जी ने अंग्रेजों को एक पत्र भी लिखा था। उन्होंने कहा था कि मैं चाहता हूँ कि आप मुझे और मेरे साथियों से युद्धबंदी जैसा व्यवहार करें। इसलिए हमारी जान फांसी से नहीं, सीधा गोली मार कर ली जाए। यह उनके अदम्य साहस का प्रमाण है। पीएम ने कहा कि वोकल फॉर लोकल पर हम ठान लें कि इस बार त्योहार सिर्फ स्वदेशी चीजों से ही मनाएं, तो देखिएगा, हमारे उत्सव की रौनक कई गुना बढ़ जाएगी। वोकल फॉर लोकल को खरीदारी का मंत्र बना दीजिए। ठान लीजिए, हमेशा के लिए, जो देश में तैयार हुआ है, वही खरीदेंगे। जिसे देश के लोगों ने बनाया है, वही घर ले जाएंगे।

Global HR Solutions

Kyrgyzstan (Bishkek)

जल्द जरूरत है !

जॉब्स उपलब्ध:

• वेल्डर (3G & 4G ARC)

• राज मिस्त्री

• कंस्ट्रक्शन लेबर

• सिलाई टेलर

वेतन: 700 USD प्रति माह (नेट)

टेक्स कम्पनी देगी

आवश्यक दस्तावेज:

• रेफरेंस

• योग्यता प्रमाणपत्र

• सर्विस सर्टिफिकेट

• वेल्डर टेस्ट रिपोर्ट

सम्पर्क करें :-

+91 8630026067

पेपर लीक के विरोध में सड़कों पर उतरे युवा

■ यूकेएसएसएससी पेपर लीक की हो सीबीआई जांच: भाकपा (माले)
■ नकल माफियाओं को रोकने में नाकाम धामी सरकार इसीफा दो: ललित मटियाली

शाह टाइम्स संवाददाता रुद्रपुर। भाकपा(माले) ने आज रविवार को रुद्रपुर बाजार में अम्बेडकर चौक के पास पेपर लीक मामले में उत्तराखंड सरकार का पुतला फूँका। इस दौरान ललित मटियाली ने कहा कि उत्तराखंड अधीनस्थ सेवा चयन आयोग की परीक्षा का पेपर आधे घंटे के अंदर ही परीक्षा हॉल से बाहर आना साफ- सुथरी परीक्षा आयोजित कराने के यूकेएसएसएससी और उत्तराखंड



सरकार के दावे पर भारी प्रश्न चिन्ह है। सख्त नकल विरोधी कानून के जरिये नकल माफिया पर नकल कसने के उत्तराखंड सरकार के दावे को भी इस घटना ने तार-तार कर दिया। देहरादून में आंदोलनकारी परीक्षार्थियों की मांगे मानने के बजाय उन पर भाजपा के नेता अनर्गल आरोप लगा रहे हैं। भाजपा और राज्य सरकार को शर्म आनी चाहिए लेकिन बेशर्मी से सरकार अपनी जिम्मेदारियों से बच रही है।

अमनदीप कौर ने कहा कि यह बेहद शर्मनाक है कि यूकेएसएसएसएससी के अध्यक्ष जी. एस.मर्तोल्या अपनी नाकामी स्वीकार करने के बजाय पेपर आउट होने की तकनीकी परिभाषा समझा कर परीक्षाओं की ईमानदारी से तैयारी करने वाले युवाओं की आंखों में धूल झाँकने की कोशिश कर रहे हैं। हम साफ- सुथरी एवं नकल माफिया के प्रभाव से मुक्त प्रतियोगी परीक्षाओं के लिए संघर्ष कर रहे

सत्यापन अभियान चला कर की गई कार्रवाई



शाह टाइम्स संवाददाता रामनगर। कोतवाली पुलिस ने उच्च अधिकारियों के दिशा निर्देश पर रामनगर के विभिन्न क्षेत्रों में पुलिस क्षेत्राधिकारी सुमित पांडे के नेतृत्व में सत्यापन अभियान चला कर कार्यवाही की गई। रविवार को कोतवाली पुलिस की संयुक्त टीम ने विभिन्न क्षेत्रों में अभियान चलाया गया जिसमें किराएदार, फुडफ्रेरी, डेले आदि लगभग 400-450 लोगों को चौक किया गया जिसमें 81 पुलिस एक्ट के 46 चालान संयोजन शुल्क

11500 रुपये, 83 पुलिस एक्ट में 10, एमवीएक्ट 02 संयोजन शुल्क 1000 रुपये, कुल चालान 58 और संयोजन शुल्क 12500 रुपये लगाया गया है। उन्होंने बताया कि यह अभियान आगे भी जारी रहेगा। इस दौरान पुलिस टीम में कोतवाली के वरिष्ठ उप निरीक्षक मोहम्मद युनुस, वरिष्ठ वन निरीक्षक महेंद्र प्रसाद, एसआई जोगा सिंह, एसआई तारा सिंह राणा, मालधन चौड़ पुलिस चौकी प्रभारी मलेंद्र कुमार, एसआई राजकुमारी, हेड कांस्टेबल तालिब हुसैन आदि शामिल रहे।

विधायक ने जाना सदर हाजी तय्यब कुरैशी का हाल



शाह टाइम्स संवाददाता रामनगर। मुस्लिम कुरैशी बिरादरी के सदर हाजी तय्यब कुरैशी को तबीयत जानने के लिए उनके आवास पर विधायक दीवान सिंह बिष्ट भाजपा नेताओं और कार्यकर्ताओं के साथ पहुंचे।

उनके पुत्र ठेकेदार बबलू कुरैशी ने बताया कि बीते दिनों उनके पिता की बहुत ज्यादा तबियत खराब हो गई थी और वह इलाज के लिए बाहर गए थे। तबियत में सुधार होने पर अपने घर वापस लौट आए हैं। इस दौरान भाजपा के वरिष्ठ नेता व पूर्व पालिका अध्यक्ष भागीरथ लाल चौधरी, भाजपा नगर मंडल अध्यक्ष रामनगर भूपेंद्र सिंह खाती, आपकी खिदमत संस्था के अध्यक्ष शोएब कुरैशी, तंजीम कुरैशी, पूर्व सभासद नदीम कुरैशी, पूर्व सभासद हाजी जिकरान कुरैशी, भाजपा नेता मोहम्मद आदिल, भाजपा नेता अजीज खान, एडवोकेट दानिश सिद्दीकी, बुल्फिकार कुरैशी, सनव्वर कुरैशी, शकील कुरैशी आदि मौजूद रहे।

दीपक बने राजकीय महाविद्यालय शिवराजपुर के छात्र संघ अध्यक्ष

शाह टाइम्स संवाददाता जसपुर। राजकीय महाविद्यालय शिवराजपुर के छात्र संघ चुनाव में अध्यक्ष पद पर निर्दलीय दीपक कुमार चुनाव जीते हैं। दीपक ने अपने प्रतिद्वंद्वी सैजल को 129 वोटों से हराया है। सचिव पद पर कुमकुम रानी जीती हैं चुनाव के बाद जीते गए पदाधिकारियों को पद व गोपनीयता की शपथ दिलाई गई। शनिवार को राजकीय महाविद्यालय शिवरा, जपुर में हुए छात्र संघ चुनाव में अध्यक्ष एवं सचिव पदों पर मतदान हुआ शेष पदों पर पूर्व में ही निर्विरोध प्रत्याशी चुन लिए गए शांतिपूर्ण मतदान में अध्यक्ष पद पर दीपक कुमार (बीए पंचम सेमेस्टर) निर्दलीय चुनाव जीते हैं दीपक को कुल 158 वोट मिले जबकि प्रतिद्वंद्वी सैजल को कुल 29 मत मिले सचिव पद पर कुमकुम रानी (बीए तृतीय सेमेस्टर) निर्दलीय को 111 वोट प्रतिद्वंद्वी अर्चना को कुल 65 मत प्राप्त हुए चुनाव में 07 मत निरस्त पाए गए इसके अलावा उपाध्यक्ष पद पर उर्वशी, कोषाध्यक्ष पद पर राशि, संयुक्त सचिव पद पर खुशी, विश्वविद्यालय प्रतिनिधि पद निर्विरोध चुन लिए गए हैं। जीतने वाले प्रत्याशी को क्षेत्रीय विधायक आदेश चौहान, अपूर्व चौहान, साफिन चौधरी, पूर्व विधायक शैलेंद्र मोहन, जिला अध्यक्ष मनोज पाल, उपाध्यक्ष विनीत चौहान, इस्त्रिया बबलू, सभासद मोइनुद्दीन मजनु, आफताब अली, तरुण गहलोत, नईम अहमद, सनी पधान आदि ने शुभकामनाएं दीं।

सरकारी भूमि हथियाने व देवदार वृक्षों को सुखाने वालों की अब खैर नहीं

■ जिलाधिकारी ने मामलों को लिया बेहद गंभीरता से, नगर का स्वयं करेंगे दौरा

शाह टाइम्स संवाददाता चंपावत। नगर को प्रकृति द्वारा विरासत में दिए गए दुर्लभ प्राजित के देवदार वृक्षों को नया जीवन मिलने के साथ नगर में सरकारी भूमि को हथियाने वालों की अब खैर नहीं होगी। इसी के साथ उस नगर को 'नीट, क्लीन एंड ग्रीन' बनाने के लिए एक मास्टर प्लान तैयार किया जाएगा। जिससे जिले के प्रमुख पर्यटक स्थलों को महत्वपूर्ण बेस कैंप इस नगर को आकर्षक रूप देने के साथ इसे नया रूप व स्वरूप देने के द्वार खुल जाऐंगे। लोहाघाट नगर में सरकारी भूमि में अतिक्रमण एवं देवदार के हरे पेड़ों को सुखाने संबंधी मीडिया रिपोर्टों को संज्ञान में लेते हुए



जिलाधिकारी ने इस मुद्दे को बेहद गंभीरता से लिया है तथा इस समस्या के स्थाई समाधान के लिए आगे कदम बढ़ाए हैं। जिलाधिकारी ने इस बात पर हैरानी एवं रोष प्रकट किया है कि आज जबकि बदलती पर्यावरणीय परिस्थितियों के कारण सघन वृक्षारोपण एवं पेड़ों को संरक्षण की आवश्यकता है। लोहाघाट में देवदार के पेड़ों की हरियाली को समाप्त करने एवं

पेड़ों के निस्तारण की अनुमति को डीएम ने किया रह

चंपावत। जिलाधिकारी ने नगर के समीप वन रहे विज्ञान भवन परिसर में कार्यवाई संस्था द्वारा दो देवदार के हरे वृक्षों के निस्तारण की अनुमति को तात्कालिक प्रभाव से रद्द कर दिया है। उनका कहना है कि किसी भी स्थान में बहुमूल्य प्राजित को देवदार के पेड़ों के पतन को अनुमति नहीं दी जाएगी।

सरकारी भूमि को हड़पने की स्थिति क्यों और कैसे पैदा हुई ?इसके लिए जिम्मेदार कौन है ?इसकी जांच कराई जाएगी तथा देवदार बनी के अंतर्गत हुए अतिक्रमणों को सख्ती से हटया जाएगा। जिलाधिकारी के अनुसार नगर के किस वार्ड, मोहल्ले एवं क्षेत्र नंबर में देवदार के हरे पेड़ खड़े हैं, उसकी नंबरिंग कर उनकी

बाकायदा पूरा डाटा तैयार किया जाएगा। चाहे पेड़ निजी भूमि में ही क्यों नहीं हो प्रत्येक पेड़ में नंबरिंग होगी तथा जिन घरों के आसपास पेड़ों को सुखाने का प्रयास किया गया है उन लोगों के विरुद्ध वन संरक्षण अधिनियम को तहत कार्रवाई की जाएगी साथ ही जिन भवन स्वामियों के आसपास देवदार के पेड़ खड़े हैं उन्हें जिला प्रशासन को हलफनामा लिखकर देना होगा कि वह इन पेड़ों को सुरक्षा के लिए व्यक्तिगत रूप से जिम्मेदार होंगे। जिलाधिकारी ने इस बात पर भी हैरानी व्यक्त की है कि नगरीय क्षेत्र में इतनी बड़ी संख्या में देवदार के पेड़ क्यों और किन परिस्थितियों में सूखते जा रहे हैं ? इसकी भी जांच करने के साथ पूरे नगर का भ्रमण कर यहां की परिस्थितियों का जायजा लेते देवदार बनी के अंतर्गत किसी भी प्रकार के भावनाओं की किसी को अनुमति नहीं दी जा सकती।

छात्र संघ अध्यक्ष जतिन शर्मा ने विधायक चौहान से आशीर्वाद लिया



शाह टाइम्स संवाददाता जसपुर । राधे हरि राजकीय स्नातकोत्तर महाविद्यालय काशीपुर में ऐतिहासिक मर्तो से छात्र संघ अध्यक्ष पद पर विजयी हुए जतिन शर्मा ने विधायक आदेश चौहान के गृह क्षेत्र निवार मुंडी पहुंचकर आशीर्वाद लिया। रविवार को क्षेत्रीय कांग्रेस विधायक आदेश चौहान के गृह क्षेत्र निवार मंडी पहुंचे छात्र संघ के युवा अध्यक्ष जतिन शर्मा ने पहुंचकर फूल मालाएं डालकर क्षेत्रीय विधायक आदेश चौहान का आशीर्वाद प्राप्त किया और उनसे राजनीति के कुछ गुण जाने।

एक नजर

सिलेंडर में लगी आग, फायर कर्मियों ने बुझाई

शाह टाइम्स संवाददाता रामनगर। सिद्धेश्वर मंदिर के कमरे में रह रहे छात्रों के सिलेंडर में आग लग गई। सूचना पर फायर स्टेशन अधिकारी सुशील कुमार टीम के साथ मौके पर पहुंचे। उन्होंने बताया कि रविवार सुबह सिद्धेश्वर मंदिर में छात्र गैस चूल्हे पर खाना बना रहे थे। इसी दौरान सिलेंडर में आग लग गई। सूचना मिलते ही फायर यूनिट तुरंत घटनास्थल के लिए रवाना हुए जाकर देखा तो खाना बनाने समय सिलेंडर में आग लगी हुई थी जिसे फायर यूनिट द्वारा कड़ी मशक्कत कर आग को पूर्ण रूप से बुझाया गया। उन्होंने बताया कि जिसमें किसी भी प्रकार की कोई जनहानि नहीं हुई। इस दौरान टीम में फायर स्टेशन अधिकारी सुशील कुमार, मदन सिंह राणा, गिरिवर सिंह, रविंद्र कंबोज, विपिन कंबोज, देवेंद्र कुमार पाल, सुखदेव सिंह, प्रशांत शर्मा, अरविंद कंबोज, शंभु गिरी आदि शामिल रहे।



सीजन शुरू होने से रिजॉर्ट संचालकों की दूर हुई मायूशी

शाह टाइम्स संवाददाता रामनगर। मानसून सीजन में कॉर्बेट पार्क बंद होने से रिजॉर्ट संचालकों को पर्यटकों की कमी महसूस हो रही थी। वहीं शादी के सीजन के लिए रिजॉर्ट में 'डिस्टिनेशन वेडिंग' को लेकर एडवांस बुकिंग आने लगी है। होटल एवं रिजॉर्ट एसोसिएशन रामनगर के अध्यक्ष हरि सिंह मान ने बताया कि रामनगर में 250 से अधिक होटल व रिजॉर्ट हैं। बीती 15 जून से मानसून सीजन के चलते कॉर्बेट को पर्यटकों को पर्यटकों के लिए बंद कर दिया था। अन्य वन प्रभागों में भी पर्यटन गतिविधियों को रोक दिया गया था। इसके चलते पर्यटकों की आमद पर काफी प्रभाव पड़ा। इसके चलते करीब 70 फीसदी तक कम हुआ है। इस समय शादी सीजन शुरू होने के बाद रिजॉर्ट में शादी की बुकिंग आने लगी है। इससे रिजॉर्ट संचालकों को काफी राहत मिलने की उम्मीद है। बताया कि अब तक अक्टूबर माह के लिए 50 से अधिक शादी की बुकिंग मिल चुकी है।



प्रधानमंत्री के मन की बात सुनी

शाह टाइम्स संवाददाता रामनगर। भाजपा नगर मण्डल के बृथ क्रमांक 23 में भाजपा जिला उपाध्यक्ष गणेश रावत ने अपने आवास मोहल्ला पम्पापुरी में भाजपा कार्यकर्ताओं और लोगों के साथ प्रधानमंत्री के रेडियो संवाद कार्यक्रम मन की बात को सुना। उन्होंने बताया कि प्रधानमंत्री ने 126 वें संस्करण में राष्ट्रीय स्वयंसेवक संघ के सौ वर्षों की गौरवशाली यात्रा के अलावा नाव से पूरी दुनिया का चक्कर लगाने वाली भारतीय नौसेना के दो महिला सैन्य अधिकारियों लेफ्टीनेंट कमांडर दिलाना एवं रूपा से बात की। इस अवसर पर मां गर्जिया मंदिर समिति अध्यक्ष कुबेर सिंह अधिकारी, लोक कल्याण समिति सचिव शंकर दत्त बौड़ई, पूर्व मंडल उपाध्यक्ष भाजपा यशपाल रावत, पूर्व युवा मोर्चा मंडल महामंत्री विनीत शर्मा, सुनील दत्त, सुबोध सुदियाल आदि मौजूद रहे।

रामलीला मैदान के बाहर रंजिश में चली तलवारें, एक घायल

शाह टाइम्स संवाददाता रुद्रपुर। किच्छा बाईपास स्थित रामलीला मैदान के बाहर शनिवार देर रात रंजिश के चलते हुए विवाद ने हिंसक रूप ले लिया। दो पक्षों में मारपीट हुई और तलवारें तक निकल आईं। इस दौरान एक युवक गंभीर रूप से घायल हो गया, जिसे जिला अस्पताल में भर्ती कराया गया। प्रत्यक्षदर्शियों का कहना है कि विवाद के बीच तीन राउंड हवाई फायरिंग भी हुई, जिससे मौके पर अफरातफरी मच गई। जानकारी के मुताबिक, खेड़ा और दरियानगर के युवकों के बीच पहले मामूली कहासुनी हुई, जिसे मौके पर मौजूद लोगों ने शांत करा दिया। लेकिन कुछ देर बाद खेड़ा के युवक अपने साथियों को बुलाकर हथियारों के साथ रोडवेज स्टेशन पहुंचे, जहां दरियानगर के युवक को युवक के साथ रोडवेज स्टेशन में भर्ती कराया गया। बाजार चौकी प्रभारी जितेंद्र खत्री ने बताया कि दो पक्षों में विवाद हुआ है। फायरिंग की पुष्टि नहीं हो पाई है। मामले की जांच की जा रही है।

आरोपियों की गिरफ्तारी के बाद निर्लंबित पुलिसकर्मी हुए बहाल

शाह टाइम्स संवाददाता रुद्रपुर। एसएसपी मणिकान्त मिश्रा ने रम्पुरा चौकी प्रभारी प्रदीप कुमार को हली, एसएसआई अमित कुमार और कांस्टेबल गणेश धानिक को पुनः बहाल कर दिया है। बीते बुधवार को एसबीएस कॉलेज के बाहर मारपीट और फायरिंग के मामले में लापरवाही पाए जाने पर तीनों को निर्लंबित किया गया था। निर्लंबन के बावजूद तीनों पुलिसकर्मी एसएसपी के समक्ष पहुंचे और स्वयं को आरोपियों की गिरफ्तारी अभियान में शामिल करने का आग्रह किया। एसएसपी के आदेश पर इन्हें पुलिस टीम में शामिल किया गया। टीना ने शुक्रवार को ब्लॉक उड और किच्छा रोड से तीन आरोपियों को गिरफ्तार किया था। वहीं शनिवार देर रात हुई पुलिस मुठभेड़ में मुख्य आरोपी गगन रतनपुरिया की गिरफ्तारी में भी उनकी अहम भूमिका रही। एसएसपी मणिकान्त मिश्रा ने कहा कि कानून-व्यवस्था बनाए रखने में जिम्मेदारी और प्रतिबद्धता सचोपरि है। तीनों पुलिसकर्मियों ने अपनी निष्ठा और कार्यकुशलता से भरोसा फिर से जीता है। उनके योगदान को देखते हुए तत्काल प्रभाव से निर्लंबन आदेश वापस ले लिया गया है और उन्हें बहाल कर दिया गया है।

विश्व रेबीज दिवस पर टीकाकरण एवं जागरूकता अभियान चलाया

शाह टाइम्स संवाददाता रुद्रपुर। जिला पशु कृता निवारण समिति उधम सिंह नगर ने विश्व रेबीज दिवस के अवसर पर रविवार को विशेष टीकाकरण एवं जागरूकता अभियान आयोजित किया। इस अवसर पर रेबीज बीमारी से जुड़ी भ्रांतियों को दूर किया गया और लोगों को समय पर टीकाकरण एवं सावधानियों के महत्व के बारे में जानकारी दी गई। प्रथम बिष्ट (एनिल एक्टिविष्ट) ने बताया कि विश्व रेबीज दिवस हर वर्ष 28 सितंबर को मनाया जाता है। इस वर्ष 2025 की थीम है – Act Now/You/Me. Community, जिसका उद्देश्य यह संदेश देना है कि रेबीज की रोकथाम किसी एक व्यक्ति की नहीं बल्कि हम सभी की सामूहिक जिम्मेदारी है। उन्होंने कहा कि रेबीज संक्रमित जानवरों की लार से फैलता है, इसकी रोकथाम संभव है लेकिन इसके लिए जागरूकता बेहद आवश्यक है। बेजुबानों के प्रति दया करणा हम सभी की नैतिक जिम्मेदारी है। रेबीज एक घातक वायरस है जो मनुष्य सहित सभी स्तनधारियों को प्रभावित करता है। कुत्तों के काटने के अलावा यह बीमारी बिल्ली, चमोड़ा, बंदर, लोमड़ी, गधे, गाय-बकरी आदि की लार या खरोंच से भी फैल सकती है। एक बार लक्षण दिखाई देने के बाद यह प्राणघातक हो जाती है। यदि किसी संक्रमित जानवर ने काटा या खरोंचा है तो तुरंत डॉक्टर से मिलकर रेबीज टीका लगवाना आवश्यक है। साथ ही, अपने पालतू जानवरों का निर्दिष्ट टीकाकरण कराना हर नागरिक की जिम्मेदारी है। डब्ल्यूएचओ के अनुसार हर साल दुनिया भर में 2.9 करोड़ से अधिक लोगों को मानव रेबीज का टीका लगाया जाता है। यहां मुख्य पशु चिकित्सा अधिकारी डा. अशुतोष जोशी, वरिष्ठ पशु चिकित्सा अधिकारी डा. पीके पाठक, पुष्पेंद्र चौहान, प्रथम बिष्ट, डा. अलका सिन्हा, चीना शर्मा, विमला देवी, सपना अरोड़ा, महेश्वर सिंह आदि मौजूद रहे।

कैबिनेट मंत्री जोशी ने कार्यकर्ताओं संग सुना ‘मन की बात’ कार्यक्रम

कहा- प्रधानमंत्री मोदी का ‘मन की बात’ कार्यक्रम देशवासियों के लिए प्रेरणास्रोत

मुख्य संवाददाता शाह टाइम्स
देहरादून। कैबिनेट मंत्री गणेश जोशी ने रविवार को मसूरी विधानसभा क्षेत्र के बृथ संख्या 138, कलिंगा कॉलोनी गद्दी कैंट में पार्टी कार्यकर्ताओं एवं स्थानीय जनता के साथ प्रधानमंत्री नरेंद्र मोदी के मासिक रेडियो कार्यक्रम ‘मन की बात’ के 126वें संस्करण को सुना।

कार्यक्रम में प्रधानमंत्री मोदी ने गांधी जयंती के अवसर पर देशवा. सियों से ख़ादी उत्पाद खरीदने और स्वदेशी अपनाने का आह्वान किया। उन्होंने भारतीय नौसेना की दो महिला लेफ्टिनेंट कमांडरों से संवाद किया और बिहार के छठ पर्व, मिथिला पेंटिंग, हैंडलूम व हैंडक्राफ्ट जैसे विषयों का उल्लेख किया। साथ ही प्रधानमंत्री ने त्योहारों में “वोकल फॉर लोकल” के तहत स्वदेशी उत्पादों की खरीददारी करने की देशवासियों से



अपील भी की।

इस अवसर पर कैबिनेट मंत्री गणेश जोशी ने कहा कि प्रधानमंत्री नरेंद्र मोदी का ‘मन की बात’ कार्यक्रम देशवासियों के लिए प्रेरणास्रोत है। यह न केवल नई जानकारी प्रदान करता है बल्कि समाजहित में सकारात्मक बदलाव की दिशा में आगे बढ़ने की ऊर्जा भी

देता है। जोशी ने कहा कि ‘मन की बात’ सिर्फ सूचना का माध्यम नहीं, बल्कि समाज में जागरूकता फैलाने और आमजन को सशक्त बनाने का महत्वपूर्ण जरिया है। उन्होंने जनता से अपील की कि वे इस कार्यक्रम को नियमित रूप से सुनें और इससे प्रेरणा लेकर समाजहित में कार्य करें। इस अवसर पर बृथ अध्यक्ष

राजेश भण्डारी, मण्डल महामंत्री मनोज क्षेत्री, निर्मला भट्ट, मेधा भट्ट, पूर्व मंडल अध्यक्ष ज्योति कोटिया, प्रदीप शर्मा, रेखा थापा, राजेन्द्र, मुकुंश, कोमल, दुर्गा कश्यप, राहुल, हीरा बहादुर, दीपा क्षेत्री, सरला भण्डारी सहित कई भाजपा कार्यकर्ता उपस्थित रहे।

बुद्ध पार्क में युवाओं ने भैंस के आगे बीन बजाई

हल्द्वानी। यूकेएसएसएससी पेपर लीक मामले की सीबीआई जांच को लेकर आंदोलित युवाओं ने रविवार को बुद्ध पार्क में अपना आंदोलन जारी रखते हुए धाकड़ भैंस के आगे बीन के नाम से प्रतीकात्मक प्रदर्शन कर सरकार की बेरुखी पर कटाक्ष किया और हस्ताक्षरयुक्त पोस्टर मुख्यमंत्री पुष्कर सिंह धामी को पार्सल से भेजा।

इस बीच प्रशासन ने धरनास्थल पहुंचकर धाकड़ शब्द को पोस्टर से हटवा दिया। वहीं उत्तराखंड स्वाभिमान मोर्चा के प्रदेश उपाध्यक्ष भूपेंद्र कोणार्वा चौथे दिन भी आमरण अनशन पर डटे रहे। डाक्टरों ने बुद्ध पार्क पहुंचकर उनका मेडिकल परीक्षण किया। इस दौरान कोणार्वा ने कहा कि यह लड़ाई मेरी नहीं, बल्कि लाखों युवाओं और छात्रों के भविष्य की है। जब तक पेपर लीक की सीबीआई जांच और दोषियों पर कार्रवाई नहीं होती यह आंदोलन जारी रहेगा। आंदोलित युवाओं ने बताया कि मुख्यमंत्री पुष्कर सिंह धामी ने फोन कर अनशन स्थगित करने की अपील की, लेकिन कोणार्वा ने स्पष्ट कर दिया कि आंदोलन तब तक जारी रहेगा जब तक उनकी मांगें पूरी नहीं

होती। उत्तराखंड युवा एकता मंच के संयोजक पीयूष जोशी ने तंज कसते हुए कहा कि जब प्रदेश में सख्त नकल विरोधी कानून है, तब भी रामनगर में टेट परीक्षा में नकल की खबरें सामने आईं। आयोग आज भी 4जी जैमर के जमाने में अटका है, जबकि नकल माफिया सेटेलाइट फोन के साथ अपग्रेड हो चुका है। खीम सिंह कोरंगा ने कहा कि इस प्रकार की घटनाओं ने हजारों युवाओं का भविष्य प्रभावित किया है। उन्होंने चेतावनी दी कि यदि सीबीआई जांच और पेपर रद्द नहीं होते है तो छात्रों का आंदोलन और व्यापक रूप ले सकता है। खिमेश पनेरु ने कहा कि त्रिवेद सिंह रावत ने छात्रों की सीबीआई जांच की मांग का समर्थन किया है, अगर वह छात्रों के साथ सड़क पर आकर संघर्ष करते है तो छात्र कंधे से कांधा मिलाकर सहयोग करेंगे। इस दौरान ललित मोहन जोशी, मनोज कोटियाल, शैलेन्द्र दानू, विशाल भाजक, छात्रसंघ उपाध्यक्ष ज्योति दानू, विक्रम मेहता, हर्षित जोशी, दीक्षित कुमार, ज्योति बनौला, खिमेश पनेरु, सुजाता आर्य, किरण राणा, टीकाराम पांडे सहित कई युवा मौजूद रहे।

15 दिन का अल्टीमेटम

कलसिया नाले के किनारे बसी आबादी को नोटिस

शाह टाइम्स ब्यूरो
हल्द्वानी। कलसिया पुल के नीचे नाले किनारे बसी अवैध बस्ती पर प्रशासन ने एक बार फिर सख्त रुख अपनाते हुए दूसरी बार नोटिस जारी किया है। नोटिस देकर करीब 150 लोगों को अतिक्रमण हटाने के आदेश दिए गए हैं और 15 दिन के भीतर क्षेत्र खाली करने का अंतिम मौका दिया गया है। प्रशासन का यह कदम बारिश के दौरान संभावित आपदा और जान-माल के खतरे को देखते हुए उठाया गया है। नोटिस मिलने के बाद रविवार को वहां रह रहे लोग विधायक सुमित हृदयेश से भी मिले। बताते चलें कि हर साल बरसात में कलसिया नाला उफान पर आ जाता है और भारी तबाही मचाता है। हालांकि इस साल मानसून से पहले की गई तैयारी के चलते बड़ा नुकसान नहीं हुआ, लेकिन प्रशासन इस बार जाखिम मोल लेने के मूढ़ में नहीं है। जिलाधिकारी पहले ही निर्देश दे चुके हैं कि मानसून के बाद नाले किनारे हो



रहे अवैध कब्जों को हटया जाए। इसके तहत पहले भी नोटिस जारी किए गए, लेकिन लोगों ने कोई ध्यान नहीं दिया। हैरानी की बात यह है कि हटने के बजाय इलाके में नए निर्माण कार्य भी शुरू हो गए हैं। अब प्रशासन ने दोबारा नोटिस जारी करते हुए साफ कर दिया है कि निर्धारित समय सीमा के भीतर अतिक्रमण नहीं हटया गया तो सख्त कार्रवाई की जाएगी। एसडीएम नैनीताल नवाजिख खलिक ने बताया कि जिन लोगों को आपत्ति है, वे रानीबाग में लगने वाले कैंप में अपनी

बात रख सकते हैं। प्रशासन की चेता. वनी साफ है कि अब न कोई हिलाई होगी और न ही जोखिम लिया जाएगा। नाले के किनारे बसी अवैध बस्ती को हटाना तय है। इधर कलसिया नाला काठगोदाम बंदीपुरा में रहने वाले लोग नोटिस मिलने के बाद आज रविवार को शहर विधायक सुमित हृदयेश से भी मिले और अपनी दिक्कतों को अवगत कराया। विधायक सुमित हृदयेश ने वहां निवास कर रहे लोगों को आशवासन दिया कि प्रशासन से वार्ता की जायेगी और हर संभव मदद की जायेगी।

अधेड़ मिले व्यक्ति की उपचार के दौरान मौत

हल्द्वानी। मंगलपड़ाव स्थित एक पार्क में संधिध हालत में एक मोटर मैकेनिक पड़ा हुआ मिला। सूचना पर पहुंची पुलिस ने उसे उपचार के लिए सुशीला तिवारी लाया गया। जहां चिकित्सकों ने उसे मृत घोषित कर दिया।

पुलिस के अनुसार रविवार की मंगलपड़ाव स्थित एक पार्क में अधेड़ उम्र के एक व्यक्ति पड़े होने की सूचना पर पहुंची मंगलपड़ाव पुलिस ने अधेड़ व्यक्ति को उठाकर उसे सुशीला तिवारी लाया गया। जहां पर चिकित्सकों ने उसे मृत घोषित कर दिया। पुलिस ने मृतक की पहचान 58 वर्षीय संजय त्रिपाठी निवासी देवलचौड़, बंदोबस्ती के रूप में हुई। पुलिस ने बताया कि मृतक पेशे से मोटर मैकेनिक है। हालांकि उसकी मौत कैसे हुई इसकी जांच की जा रही है।

शाह टाइम्स
स्वामी शाह पब्लिकेशन प्रा. लि. के लिए मुद्रक एवं प्रकाशक एस.एन. राना द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं 63/9 ई-राजपुर रोड देहरादून से प्रकाशित।
सम्पादक:
एस.एन. राना
*कार्यकारी सम्पादक
आनन्द बत्रा 'सुपन'
स्थानीय सम्पादक
चेतन गुहग
देहरादून कार्यालय 63/9 ई-राजपुर रोड देहरादून
☎0135-2743363
R.N.I.No.UJTTHIN2001/05656
मोबाइल-9720007290
www.shahhimesnews.com
email:shahhimes2015@gmail.com
*इस अंक में प्रकाशित समस्त सम्पादकों के चयन एवं सम्पादन हेतु PRB एक्ट के अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

गन सप्लायर के बेटे को धमकी

शाह टाइम्स ब्यूरो
हल्द्वानी। चर्चित जेड हत्याकांड के दोषी और अंडरवर्ल्ड डॉन छोटा राजन के करीबी रहे दीपक सिसोदिया के बेटे अजय सिसोदिया को जान से मारने की धमकी मिली है। अजय का आरोप है कि जब उसने 60 लाख रुपये का किराया राशि की मांग की तो आरोपी ने उसे फोन पर धमकाते हुए कहा तरे सीने में गोली मार दूंगा। पीछित ने पुलिस को शिकायत दी लेकिन मुकदमा दर्ज नहीं हुआ जिसके बाद कोर्ट के आदेश पर इस मामले में पुलिस ने मुकदमा दर्ज कर कार्रवाई शुरू कर दी। जानकारी के अनुसार जीतपुर नगी रामपुर रोड निवासी अजय सिसोदिया पुत्र दीपक सिसोदिया ने

अपर मुख्य न्यायािक मजिस्ट्रेट हल्द्वानी को दिए गए प्रार्थनापत्र में कहा कि उसने अपनी पोकेलैंड मशीन ताड़ीखेत अल्मोड़ा निवासी विजय प्रकाश पांडे को कुछ वर्ष पूर्व किराए पर दी थी, लेकिन अब तक करीब 60 लाख रुपये का किराया बकाया है। अजय ने बताया कि एक मई 2025 को अमन पाल ने विजय प्रकाश से फोन पर बकाया राशि की मांग की। इस पर विजय प्रकाश भड़क गया और अमन को गालियां देते हुए जान से मारने की धमकी दी। आरोप है कि इसी रात करीब साढ़े नौ बजे विजय प्रकाश ने खुद अजय सिसोदिया को कॉल कर अपशब्द कहे और धमकाते हुए सीने में गोली मारने की बात कही। यह पूरी बातचीत

अजय के मोबाइल फोन में रिकॉर्ड हो गई। अजय ने बताया कि उसके अगले दिन 2 मई को हल्द्वानी कोतवाली में लिखित शिकायत दी, जिसकी रिसीविंग भी ली गई, लेकिन कोई कार्रवाई नहीं हुई। जिसके बाद 6 मई को उसने एसएसपी कैंप कार्यालय में भी शिकायत पत्र दिया लेकिन कोई सुनवाई नहीं हुई। अजय ने बताया कि जिसके बाद उसने कोर्ट की शरण ली और अपर मुख्य न्यायिक मजिस्ट्रेट हल्द्वानी की अदालत में गृहार लगाई। कोर्ट के आदेश पर कोतवाली पुलिस ने मुकदमा दर्ज कर जांच शुरू कर दी है। कोतवाल अमर चंद्र शर्मा ने पुष्टि की है कि कोर्ट के निर्देश पर मामला दर्ज कर लिया गया है और जांच जारी है।

बाइक की टक्कर से मजदूर की मौत

शाह टाइम्स ब्यूरो
हल्द्वानी। सड़क पार कर रहे एक मजदूर को बाइक सवार ने टक्कर मार दी। टक्कर इतनी जबरदस्त थी कि मजदूर बाइक से टकराने के बाद छिटककर डिवाइडर से टकरा गया। जिससे वह गंभीर रूप से घायल हो गया। आनन फानन में उसे उपचार के लिए अस्पताल लाया गया। जहां उसने उपचार के दौरान दम तोड़ दिया। पुलिस ने शव का पोस्टमार्टम कराने के बाद शव परिजनों को सौंप दिया है। पुलिस के मुताबिक हाल मोटाहल्दु व मूलरूप से शाही, मीरग, ज, बरेली यूपी निवासी 42 वर्षीय नन्थू लाल पुत्र मिठई लाल हल्द्वानी में मजदूरी करता था। बताया जा रहा कि वह रोजना की तरह आज रविवार को अपने साथियों के साथ श्रमिक बाजार बरेली रोड आया था। बताया जा रहा कि जैसे ही वह मेडिकल चौकी के सामने सड़क पार कर रहा था, तभी तेज गति से आ रही एक बाइक सवार ने उसे टक्कर मार दी। बाइक की टकर से मजदूर नन्थू लाल छिटककर डिवाइडर से जा टकराया। सड़क हादसे में मजदूर गंभीर रूप से घायल हो गया। आनन फानन में उसे उपचार के लिए सुशीला तिवारी अस्पताल लाया गया। जहां पर उसने दम तोड़ दिया। मेडिकल चौकी प्रभारी बीएस मेहता ने बताया कि पोस्टमार्टम के बाद शव परिजनों के सुपुर्द कर दिया है।

सूबे में टीबी मरीजों के सहयोग को 4276 लोग बने निःक्षय मित्र

स्वस्थ नारी, सशक्त परिवार अभियान के तहत कराया पंजीकरण

मुख्य संवाददाता शाह टाइम्स
देहरादून। स्वस्थ नारी, सशक्त परिवार अभियान के तहत प्रदेशभर की चिकित्सा इकाइयों में आयोजित किये जा रहे स्वास्थ्य शिविरों में लोग टीबी मरीजों को गोद लेने के लिये आगे आ रहे हैं। इसके अलावा विभिन्न संस्थाओं ने भी निक्षय मित्र बनने में दिलचस्पी दिखाई है। इस अभियान के तहत अब तक 4276 लोगों व संस्थाओं ने मिलकर नि-क्षय के लिये अपना पंजीकरण कराया है।

स्वास्थ्य विभाग के अधिकारियों के मुताबिक प्रदेशभर में आयोजित स्वास्थ्य शिविरों में जहां बड़ी संख्या में लोग अपनी स्वास्थ्य संबंधी समस्याओं की जांच करा रहे हैं, वहीं टीबी मरीजों के सहयोग के लिये भी लोग आगे आ रहे हैं। इसके अलावा कई संस्थाओं ने भी निःक्षय मित्र की भूमिका निभाने में दिलचस्पी दिखाई है। अभियान के अंतर्गत अभी तक 4276 लोगों व संस्थाओं ने निःक्षय मित्र के लिये अपना पंजीकरण कराया है। जिसमें अल्मोड़ा जनपद में 474 लोगों ने निःक्षय मित्र के लिए ऑनलाइन पंजीकरण कराया है। इसी प्रकार बागेश्वर 137,

टीबी उन्मूलन के लिये प्रदेश में हर स्तर पर संगठित रूप से कार्य किया जा रहा है। इस जनआंदोलन में बड़ी संख्या में लोग आगे आकर टीबी मरीजों को गोद ले रहे हैं। अभियान के तहत अब तक 4276 लोगों ने ‘निक्षय मित्र’ बनने के लिये पंजीकरण कराया है। यह जनभागीदारी टीबी मुक्त उत्तराखंड के संकल्प को और मजबूत बना रही है।

— डॉ. धन सिंह रावत, स्वास्थ्य मंत्री उत्तराखंड
चमोली 49, चंपावत 308, देहरादून 738, हरिद्वार 548, नैनीताल 312, पौड़ी 423, पिथौरागढ़ 235, रुद्रप्रयाग 130, टिहरी 262, उधमसिंह नगर 610 और उत्तरक. राशी में 50 लोगों ने निक्षय मित्र बनने के लिये अपना पंजीकरण कराया। विभागीय अधिकारियों ने बताया कि प्रदेश में टीबी उन्मूलन में अकेले नहीं हैं।

आइट में पल्लेदार ने फांसी लगाकर दी जान
हल्द्वानी। आदत में पल्लेदारी करने वाले एक श्रमिक ने आदत में गमछे से फांसी का फंदा लगाकर आत्महत्या कर ली। घटना का पता तब चला जब आज रविवार की सुबह एक महिला आदत पहुंची तो उसने शव को लटका देखा और घटना की सूचना मंडी पुलिस को दी। सूचना पर पहुंची पुलिस ने शव को फंदे से नीचे उतारकर शव अपने कब्जे में लेकर मोर्चरी रख दिया और पुलिस मृतक के परिजन के आने का इंतजार कर रही है। परिजनों के पहुंचने के बाद शव का पोस्टमार्टम कराया जायेगा। जानकारी के अनुसार मूलरूप से नेपाल निवासी 39 वर्षीय प्रेम बहादुर पिछले कई सालों से यहीं रहता है और दीपक की सच्ची की आदत में पल्लेदारी का काम करता है। बताया जा रहा कि बीते शनिवार रात्रि करीब साढ़े 9 बजे प्रेम ने आखिरी गद्दी में माल लोड किया था। इसके बाद वो आदत में ही खा-पीकर सोने चला गया। सुबह जब वह काफी देर तक बाहर नहीं आया तो एक महिला उसे देखने आदत में गई। आदत की अंदर गमछे से उसका शव लटक देखा तो उसके पैरों तले जमीन खिसक गई।

कार्यालय नगरपालिका परिषद शिवालिक नगर, हरिद्वार ।

पत्रांक: 135/विधायक निधि-निविदा प्रकाशन/2025-26

दिनांक : 27 सितम्बर 2025

"निविदा आमंत्रण सूचना"

नगरपालिका परिषद शिवालिक नगर, हरिद्वार में पंजीकृत ठेकेदारों को सूचित किया जाता है कि पालिका विधायक निधि 2025-26 अन्तर्गत निम्नलिखित निर्माण कार्य कराना चाहती है, जिसके निविदा प्रपत्र एवं शर्त दिनांक 11-10-25 अपराहन 05:00 बजे तक कार्यालय के निर्माण अनुभाग से प्राप्त किए जा सकते हैं। निविदादाता अपनी शीलबन्द निविदाएँ दिनांक 13-10-25 अपराहन 2:00 बजे तक कार्यालय में प्रस्तुत कर सकते हैं, जो उसी दिन निविदा समिति द्वारा निविदाताओं व उनके अधिकृत प्रतिनिधियों के समक्ष खोली जायेंगी। निविदादाता को अधिशासी अधिकारी के पदनाम बन्धक निविदा प्रतिभूति राशि एफ०डी०आर०/ सी०डी०आर०/ एन०एस०सी० के रुप में निविदा प्रपत्र के साथ प्रस्तुत करनी अनिवार्य है।

क्र० सं०	कार्य का नाम	निविदा प्रतिभूति राशि कार्य की लागत की 02%	निविदा प्रपत्र शुल्क जीएसटी 18%	निविदा प्रपत्र की वैधता	कार्य पूर्ण करने की अवधि
1	न्यू शिवालिक नगर ब्लॉक-एफ में गौरव के मकान से तारा नेगी के मकान तक व विकास राजपूत के मकान से हेमन्त के मकान तक खोदकर टाईल्स द्वारा नाली सहित सड़क निर्माण।	10,500.00	1180.00	30 दिन	90 दिन
2	न्यू शिवालिक नगर ब्लॉक-ए में मुख्य सड़क से अरुण के मकान तक टाईल्स द्वारा नाली सहित सड़क निर्माण।	19,500.00	1180.00	30 दिन	90 दिन
3	न्यू शिवालिक नगर ब्लॉक-ए में अरुण के मकान से दीप फाईनेन्स ऑफिस तक टाईल्स द्वारा नाली सहित सड़क निर्माण।	7,500.00	590.00	30 दिन	90 दिन
4	टिहरी विस्थापित कॉलोनी की गली नं० ए-5 में प्रकाश नाथ के घर से जसवन्त बिष्ट वाली गली का सी०सी० द्वारा नाली सहित सड़क निर्माण कार्य।	12,700.00	1180.00	30 दिन	90 दिन
5	टिहरी विस्थापित कॉलोनी की गली नं० ए-3 में तिवारी के घर से प्रेम प्रकाश शर्मा के घर तक टाईल्स द्वारा नाली सहित सड़क निर्माण कार्य।	11,500.00	1180.00	30 दिन	90 दिन
6	टिहरी विस्थापित कॉलोनी की गली नं० ए-3 में सन्देश के घर से शुक्ला के घर तक टाईल्स द्वारा नाली सहित सड़क निर्माण कार्य।	7,700.00	590.00	30 दिन	90 दिन
7	टिहरी विस्थापित कॉलोनी की गली नं० ए-5 में आदेश पुण्डीर के घर से शुक्ला के घर तक टाईल्स द्वारा नाली सहित सड़क निर्माण कार्य।	7,700.00	590.00	30 दिन	90 दिन
8	सुभाष नगर गली नं० डी०-09 से डी-10 को जोड़ने वाली लिंक गली अनिल सैनी के मकान से श्रीमति विधाता ध्यानी के मकान तक एक तरफ नाली सहित टाईल्स द्वारा सड़क निर्माण कार्य।	5,300.00	590.00	30 दिन	90 दिन
9	सुभाष नगर गली नं० बी०-11 से डी-03 को जोड़ने वाली लिंक गली पूरण सिंह रावत के मकान से रामपाल सिंह के मकान तक दोनों तरफ नाली सहित टाईल्स द्वारा सड़क निर्माण कार्य।	6,800.00	590.00	30 दिन	90 दिन
10	सुभाष नगर गली नं० डी-08 में जयपाल रावत के मकान से चंद देव यादव के मकान तक दोनों तरफ नाली सहित टाईल्स द्वारा सड़क निर्माण कार्य।	19,000.00	1180.00	30 दिन	90 दिन
11	सुभाष नगर गली नं० डी-08 में रवि कुमार श्रीवास्तव के मकान से आलम सिंह के मकान तक दोनों तरफ नाली सहित टाईल्स द्वारा सड़क निर्माण कार्य।	9,500.00	590.00	30 दिन	90 दिन
12	सुभाषनगर की बी-01 गली में सी०एल० तनेजा के घर से संजय वर्मा के घर तक नाली सहित टाईल्स द्वारा सड़क निर्माण कार्य।	10,600.00	1180.00	30 दिन	90 दिन
13	सुभाषनगर की शिवपुरम कॉलोनी में मास्टर जी के घर से सेगवाल के घर तक व सुभाष प्रजापति के घर से पप्पु राम के घर तक एवं राजेश शाह के मकान से श्याम सिंह के घर तक नाली सहित टाईल्स द्वारा सड़क निर्माण कार्य।	16,500.00	1180.00	30 दिन	90 दिन
14	सुभाष नगर की बी-3 गली में संतोष कुशवाहा के मकान से त्रिलोक चन्द भट्ट के मकान तक टाईल्स द्वारा सड़क निर्माण कार्य।	24,800.00	1770.00	30 दिन	90 दिन

नियत तिथि को अन्य कारणों से अवकाश घोषित हो जाने पर निविदा अगले कार्य दिवस में डाली एवं खोली जा सकती हैं। किसी भी निविदा या समस्त निविदा को स्वीकार एवं निरस्त करने का अधिकार सक्षम अधिकारी में निहित होगा। निविदा की शर्त, अनुबन्ध की शर्त एवं अन्य जानकारी कार्यालय में कार्यदिवस/समय पर देखी जा सकती हैं। निविदा की शर्त इसी सूचना का अंग होगी, जिनका अनुपालन अनिवार्य होगा।

(तारिक खान)
अधिशासी अधिकारी
नगरपालिका परिषद
शिवालिक नगर, हरिद्वार।

(राजीव शर्मा)
अध्यक्ष
नगरपालिका परिषद
शिवालिक नगर, हरिद्वार।

आईआईटी ने की नए तत्व आइसोटोप एसजी-257 की खोज

परमाणु स्थिरता एवं आवर्त सारणी की सीमाओं की अधिक गहन समझ की ओर एक कदम

शाह टाइम्स संवाददाता रुड़की। आईआईटी रुड़की एक उल्लेखनीय वैश्विक वैज्ञानिक सफलता में, शोधकर्ताओं ने एक नए अतिभारी समस्थानिक, सीबीर्गियम-257 की खोज की है, जिसने परमाणु भौतिकी एवं ब्रह्मांड के बारे में हमारी समझ को सीमाओं को और आगे बढ़ाया है। यह अग्रणी प्रयोग जर्मनी के डारमस्टाट स्थित जीएसआई हेल्महोल्ट्ज सेंटर फॉर रैखी आयन रिसर्च में किया गया था, और इसमें आईआईटी रुड़की के भौतिकी विभाग के संकाय सदस्य, प्रो. एम. मैती का महत्वपूर्ण योगदान था। यह कार्य प्रतिष्ठित

जर्नल फिजिकल रिव्यू लेटर्स में प्रकाशित हुआ है एवं परमाणु विज्ञान में एक महत्वपूर्ण उपलब्धि है। शक्तिशाली त्वरक एवं अत्याधुनिक संसूचन तकनीकों का उपयोग करते हुए, टीम नैह-257, एक अतिभारी तत्व, जो प्रकृति में नहीं पाया जाता, का सफलतापूर्वक संश्लेषण किया। यह खोज इस मूलभूत प्रश्न का उत्तर देने में सहायता करती है कि परमाणु स्थिरता की सीमाओं पर कौन से तत्व प्रतिक्रिया करते हैं, और पस्थिरता के द्वीप की अंतर्राष्ट्रीय वैज्ञानिक खोज में प्रत्यक्ष योगदान देती है, जो परमाणु परिरक्ष्य में एक ऐसा क्षेत्र है जहाँ अतिभारी तत्वों का जीवनकाल

बलों के बारे में बहुमूल्य जानकारी प्रदान करती है, और यह एक दिन अधिक स्थिर भारी तत्वों के निर्माण की संभावना को बढ़ावा देती है। हालाँकि वर्तमान में ऐसे अल्पकालिक नाभिकों का व्यावहारिक उपयोग लगभग असंभव है, लेकिन प्राप्त ज्ञान अंततः उन्नत पदार्थों, ऊर्जा अनुसंधान, या यहाँ तक कि नवीन चिकित्सा तकनीकों में अनुप्रयोगों को सूचित कर सकता है। यह ऐतिहासिक खोज अत्यंत भूमिका को दर्शाती है। आईआईटी रुड़की को ऐसे वैश्विक वैज्ञानिक उपलब्धि हिस्सा बनने

पर गर्व है। यह मौलिक विज्ञान में उत्कृष्टता प्राप्त करने के हमारे दृष्टिकोण को प्रतिध्वनित करता है जिससे समाज को लाभ हो और अगली पीढ़ी को प्रेरणा मिले, आईआईटी रुड़की के निदेशक प्रो. कमल किशोर पंत ने कहा। यह शोध वैज्ञानिकों की एक अंतरराष्ट्रीय टीम द्वारा किया गया था, जिसमें आईआईटी रुड़की के डॉ. एम. मैती, जर्मनी के जीएसआई हेल्महोल्ट्ज सेंटर; जोहान्स गुटेनबर्ग विश्वविद्यालय (जेजीयू मेंच); जापान परमाणु ऊर्जा एजेंसी; फिनलैंड के जैविकल विश्वविद्यालय; एवं अन्य सहयोगी

संस्थाओं के विशेषज्ञ शामिल थे। ये निष्कर्ष जर्मनी के जीएसआई हेल्महोल्ट्ज द्वारा आयोजित थप् चरण-0 सहयोग के एक भाग के रूप में फिजिकल रिव्यू लेटर्स (जून 2025) में प्रकाशित हुए थे। यह खोज इस बात का उदाहरण है कि मौलिक विज्ञान किस प्रकार तकनीकी प्रगति एवं वैश्विक ज्ञान में योगदान देता है। यह आईआईटी रुड़की की उत्कृष्टता के प्रति उस सतत प्रतिबद्धता को भी दर्शाता है जो सैद्धांतिक समझ को आगे बढ़ाती है और प्रौद्योगिकी, उद्योग और समाज के भविष्य को आकार देने की क्षमता रखती है।

महिला ने पुलिस महानिदेशक को भेजा शिकायती पत्र मंदबुद्धि भाई को फुसलाकर करोड़ों की जमीन का बैनामा कराने का आरोप

शाह टाइम्स संवाददाता लक्सर। न्यायतपुर गांव निवासी एक महिला ने पुलिस महानिदेशक को शिकायती पत्र भेजकर एक स्थानीय व युूपी के दो लोगों पर उसके मंदबुद्धि भाई को बहला फुसलाकर उसकी करोड़ों रुपए कीमत की जमीन का बैनावा कराने का आरोप लगाया है। शिकायतकर्ता ने उक्त मामले की जांच कराकर आरोपितों के खिलाफ कानूनी कार्रवाई कराने की मांग की है।

खानपुर थाना क्षेत्र के न्यायतपुर गांव निवासी निर्मला ने पुलिस महानिदेशक देहरादून को दिए गए शिकायती पत्र में बताया है कि उसका भाई प्रमोद शर्मा निवासी गोहरणी तहसील बनत

जानपद शामली पिछले काफी दिनों से उसके पास ग्राम न्यायतपुर में ही रह रहा है। महिला का कहना है कि उसका भाई प्रमोद 22 सितंबर को सुबह करीब 7:30 बजे गांव के पास ही खेत पर गया था। इसी दौरान बाइक सवार दो लोग उसे डरा धमकाकर अपने साथ बाइक पर बैठाकर ले गए। महिला ने बताया कि उसकी कांफ़ी तलाश करने के बाद भी उसका कुछ पता नहीं चल सका। जिस कारण वह उसकी गुमशुदगी दर्ज कराने के लिए गोवर्धनपुर पुलिस चौकी पर गई थी। किंतु पुलिस ने उसकी गुमशुदगी दर्ज नहीं की। महिला ने दिए गए शिकायती पत्र में आरोप लगाया है कि एक व्यक्ति न्यायतपुर का ही रहने वाला है

तथा दो व्यक्ति युूपी के रहने वाले हैं। जिन्होंने डरा धमकाकर 23 सितंबर को उसके भाई की करोड़ों रुपए कीमत की संपत्ति का शामली जनपद की बनत तहसील में गलत तरीके से बैनावा करा लिया है। तथा देर शाम को उसे न्यायतपुर गांव के पास छोड़ दिया गया था। उसके भाई प्रमोद के वापस आ जाने के बाद ही उसे पूरे मामले की जानकारी हो सकी है। महिला ने उक्त मामले की जांच कराकर आरोपितों के खिलाफ कानूनी कार्रवाई कराने की मांग की है।

शाह टाइम्स संवाददाता रुड़की। क्षत्रिय समाज ने रुड़की नगर निगम के सामने कलियर स्टैंड के निकट गंगनहर किनारे स्थित महाराणा सांगा एवं महाराणा प्रताप घाट का सौकर्य करण कराया। इस दौरान दोनों घाटों के प्रवेश द्वार स्थापित करने के साथ ही घाट पर सफाई अभियान भी चलाया गया।

पूर्व मेयर गौरव गोयल के कार्यकाल में नगर निगम बोर्ड बैठक में गंगनहर किनारे कलियर स्टैंड की ओर राणा संग्राम सिंह (राणा सांगा) तथा लोहे के झूला पुल के निकट वीर शिवरामिण महाराणा प्रताप घाट स्थापित करने का तत्कालीन पार्षद



इस दौरान अनिल पुंडीर एडवोकेट, नरेश पुंडीर एडवोकेट, जसवीर सिंह सोम, संजय सिंह,अमित सिंह राणा, ठाकुर सोहन सिंह, शिवमंगल सिंह, राजू राणा, जसवीर सिंह राणा, उदय सिंह पुंडीर, राजेंद्र सिंह पुंडीर, दयाराम भाटी,संतोष सिंह राणा, कर्ण सिंह, श्याम सिंह ठाकुर, प्रवीण

सिंह, कुलदीप सिंह, शिशुपाल सिंह, बंटी राणा, सुंदर सिंह, अभय राणा, शुभम चौहान, अतुल राणा, अरुण कुमार, शेष सिंह राणा एडवोकेट, मोतीलाल पुंडीर, अनिल राणा, प्रशांत सिंह, कुंवर संजीव कुशवाहा, प्रवीण कुशवाहा, उमेश पुंडीर,डॉ अमरदीप सिंह पुंडीर,अजीत सिंह पुंडीर, जयपाल सिंह, कपिल सोम, मनोज पुंडीर, देवेंद्र कुमार, सुध 'र पंचार,नमन पुंडीर, निवेश राणा, प्रतीक राणा, वीपी सिंह, सतीश कुमार, रविंद्र सिंह राणा, सम्राट रोहिल्ला, अजय सिंह, सुभाष राणा, अश्वनी राणा, सत्येंद्र राणा आदि क्षत्रिय समाज के अनेक छत्रप मौजूद रहे

विद्यालय में बाहरी युवक के डांस का मामला प्रधानाचार्य ने पांच छात्रों की टीसी काट स्कूल से कर दी छुट्टी

शाह टाइम संवाददाता मंगलौर। एक राजकीय उच्चतर माध्यमिक विद्यालय की कक्षा में घुसे जैमेटो टी-शर्ट पहने बाहरी युवक के डांस वाले वायरल वीडियो के बाद प्रधानाचार्य ने स्वयं जिम्मेदारी लेने के बदले पांच छात्रों की टीसी काटकर स्कूल से ही छुट्टी कर डाली। मामला मंगलौर के मोहल्ला किला स्थित राजकीय उच्चतर माध्यमिक विद्यालय का है। जहाँ एक युवक स्कूल टाइम में क्लास के अंदर घुस आया और उसने वहाँ फिल्मी गानों पर जमकर डांस किया। उसके द्वारा रील आदि शूट की गई। अब इस पूरी शूटिंग के दौरान कक्षा में पढ़ाई तो होने से रही तो विडियो में साफ दिख रहा है कि युवक इधर से उधर लहरा लेता हुआ डांस करता नजर आता है तो वहाँ कक्षा के छात्र उसके दर्शक बन तालियाँ बजाकर मौज मस्ती करते नजर आते हैं। अब पूरे मामले की वीडियो सोशल मीडिया पर वायरल हो गई तो प्रधानाचार्य एवं अध्यापकों ने उक्त युवक को स्कूल बुलाया और हल्की फुल्की फटकार लगाई। और माफ़ीनामा लिखवा लिया। इसके साथ ही जिस स्कूल की जिम्मेदारी उसके प्रधानाचार्य और शिक्षकों की होनी चाहिए थी उसमें सजा पांच छात्रों को मिली। मामले में पांच छात्रों की टीसी काटकर उनके भविष्य को अधर में लाने का काम स्कूल के जिम्मेदारों ने कर डाला। अब सवाल यह उठता है कि कोई भी बाहरी युवक आकर कक्षा में डांस कर सकता है तो कोई युवक वहाँ आकर छात्रों के साथ कोई वाददात भी अंजाम दे सकता है। वहीं खंड शिक्षा अधिकारी मेहराज आलम का कहना है कि मामला आज ही उनके संज्ञान में आया है,जांच कर कारवाई होगी।

मछली पकड़ने के लिए गया किशोर लापता

झबरेड़ा। थाना क्षेत्र के एक गांव से कुछ दूरी पर एक नाले में मछली पकड़ने के लिए गया किशोर लापता हो गया काफी खोजबीन के बाद भी सन्नाह भर से उस का कोई पता नहीं चल पाया । रविवार को उसके पिता द्वारा थाने में किशोर की गुमशुदगी दर्ज कराई गई है। ग्राम अकबरपुर झोड़ा निवासी परवेज अहमद द्वारा थाने में तहरीर देकर बताया कि उसका तेह वषीय बेटा 8 दिन पूर्व गांव के दूसरे बच्चों के साथ गांव से कुछ दूरी पर एक नाले में मछली पकड़ने के लिए गया था। दूसरे बच्चे वापस आ गए लेकिन वह वापस नहीं आया है। जो बच्चे उसके साथ गए थे उनसे भी पूछताछ की गई। रित्तदेवारी व जान पहचान में भी पता करने पर उक्त का कुछ पता नहीं चल पाया है। किशोर के पिता द्वारा पुलिस से अपने बेटे की तलाश करने की मदद करने की गुहार लगाई है कार्यवाहक थाना अध्यक्ष रविंद्र सिंह का कहना है कि तहरीर के आधार पर गुमशुदगी दर्ज कर ली गई है।

बाहरी व्यक्तियों के सत्यापन की कार्रवाई से मची खलबली

शाह टाइम्स संवाददाता लक्सर। लक्सर पुलिस के द्वारा बाहरी व्यक्तियों के खिलाफ सत्यापन की कार्रवाई की गई है जिससे अवैध रूप से रह रहे लोगों में खलबली मच गई है। जानकारी के अनुसार राजीव रौथाना कोतवाली प्रभारी लक्सर ने जानकारी देते हुए बताया एसएसपी हरिद्वार द्वारा थाना क्षेत्र में बिना सत्यापन के निवासी किराएदार व होटल हाबो में कार्य करने वाले बाहरी व्यक्तियों



रुपए संयोजन शुल्क वसूल किया गया। उन्होंने यह भी कहा कि सभी किराएदारों को सत्यापन करा लेना चाहिए अन्यथा उनके खिलाफ नियम अनुसार कार्रवाई की जाएगी।

भाजपा नेता ने हजारों ग्रंट में किया रामलीला का शुभारंभ श्रीराम के चरित्र से प्रेरणा लेने की जरूरत : सुबोध



सुधीर सैनी,गौरव सैनी,विशु सैनी, समस्त लोग उपस्थित रहे।

शिविर आयोजन, 145 लोगों ने किया रक्तदान



रक्तदान करने वालों में प्रमुख रूप से डॉक्टर ऋषिपाल सैनी, जिला अध्यक्ष बाबुराम सैनी, अशोक सैनी, सुनील सैनी, डॉक्टर सुभाष सैनी, शेखर सैनी, विपिन सैनी, नरेंद्र चेरमैन, प्रवेश सैनी, सुमित सैनी, सचिन

से जुड़े शिक्षक जिन्हें तीस से चालीस वर्षों का अनुभव है वह पूरे देश में ताइक्वांडो को अध्यात्म और ध्यान के साथ सिखाएंगे। इस अवसर पर उन्होंने आनंद कृष्ण यादव आठ डिग्री ब्लैक बेल्ट,गगन सिंह भंडारी सात डिग्री ब्रेक बेल्ट,सरदार जितेंद्र सिंह पांच डिग्री ब्लैक बेल्ट,आनंद भारती पांच डिग्री ब्लैक बेल्ट,पवन

अवैध खनन में की छापेमारी, पांच वाहन सीज

शाह टाइम्स संवाददाता लक्सर। पुलिस के द्वारा अवैध खनन के खिलाफ छापेमारी करते हुए पांच वाहनों को पड़कर सीज कर दिया है। राजीव रौथाना कोतवाली प्रभारी लक्सर में जानकारी देते हुए बताया मुख्यालय द्वारा चलाए जा रहे अभियान ऑपरेशन लगाम को सफल बनाने के लिए एसएसपी हरिद्वार द्वारा जनपद में अवैध खनन ओवरलॉड करने वाले वाहनों पर अंकुश लगाए जाने के लिए समस्त थाना प्रभारीयो को निर्देशित किया था जिसमें पुलिस टीम गठित की गई गठित पुलिस टीम के द्वारा मुखबिर की सूचना पर छापेमारी करते हुए पांच वाहनों को पड़कर सीज कर दिया है उन्होंने यह भी कहा कि अवैध खनन करने वालों के खिलाफ हमारी कार्रवाई जारी है और जारी रहेगी आज की इस कार्रवाई में जो पुलिसकर्मी मौजूद रहे उनमें उप निरीक्षक कर्मवीर सिंह रावसी पुलिस चौकी प्रभारी नीरज रावत हेड कांस्टेबल शूचौर सिंह कांस्टेबल रविंद्र चौहान संदीप रावत शामिल रहे।

रंजिश में युवक के मकान पर दो राउंड फायरिंग

रुड़की। रंजिश में दो सगे भाइयों ने एक युवक के घर पर जान से मारने की नीयत से दो राउंड फायरिंग की। गोली चलने से मोहल्ले में दहशत फैल गई। आरोपी धमकी देते हुए फरार हो गए। पांच दिन पहले भी तीन आरोपियों ने युवक पर चाकू से हमला करके घायल कर मोबाइल और नकदी छीन ली थी। युवक ने मामले की तहरीर पुलिस को दे दी है। पुलिस मामले को ज़नबीन कर रही है। नगर के मोहल्ला पडानपुरा निवासी ज़ुल्फ़िकार ने पुलिस को बताया कि मोहल्ला किला निवासी कुछ युवक उससे रंजिश रखते हैं। शुक्रवार देर रात को मोहल्ला किला निवासी दो सगे भाई उसके घर पर पहुंचे और जान से मारने की नीयत से दो राउंड फायरिंग की जिसमें वह बाल-बाल बच गए। फायरिंग होने पर मोहल्ले में दहशत फैल गई। आरोपी धमकी देते हुए फरार हो गए। बताया गया है कि पांच दिन पहले भी आरोपियों ने उसपर चाकू से हमला करके मोबाइल और 30 हजार की नकदी छीन ली थी।

मैथाडिस्ट गर्ल्स पीजी कॉलेज में स्वच्छता महोत्सव पर प्रतियोगिता का आयोजन

प्रतियोगिता में बेकार समझी जाने वाली वस्तुओं से छात्राओं ने उपयोगी और सजावटी सामान बनाकर सबका मन मोह लिया। कॉलेज की प्रबंधिका मिस जे.सिंह एवं प्राचार्य डॉ अमित श्रीवास्तव ने छात्राओं के प्रयासों की सराहना करते हुए कहा कि यह कार्यक्रम छात्राओं में स्वच्छता के प्रति जिम्मेदारी, पर्यावरणीय चेतना और सामूहिक सहयोग की भावना को प्रोत्साहित करने में सहायक होगा और समाज को प्रेरणा देगा। पोस्टर प्रतियोगिता में परी अग्रवाल प्रथम, द्वितीय सुहानी राठौर तथा तृतीय स्थान शिवांगी शर्मा ने प्राप्त किया। बेस्ट आउट ऑफ वेस्ट प्रतियोगिता

मैथाडिस्ट गर्ल्स पीजी कॉलेज में

स्वच्छता महोत्सव पर प्रतियोगिता का आयोजन



में मान्या गजबानी प्रथम, द्वितीय रिया और तृतीय स्थान याचना मसीह ने प्राप्त किया। रंगोली प्रतियोगिता में प्रथम स्थान श्रेया, द्वितीय पुरस्कार लायबा एवं तृतीय पुरस्कार कनक गुप्त ने प्राप्त किया। इस मौके पर प्रबंधिका मिसजे सिंह,प्राचार्य डॉ अमित श्रीवास्तव, डॉ अनुपमा वर्मा, वंदना चौहान,अक्षिता सैनी आदि मौजूद रहे।

